



# ভাৰতৰ ক্ষীপ্ৰগতি ৰে'ল প্ৰকল্পৰ আধাৰশিলা স্থাপন প্ৰধানমন্ত্ৰী মোদী আৰু জাপানৰ প্ৰধানমন্ত্ৰী আবেৰ

Posted On: 14 SEP 2017 3:22PM by PIB Guwahati

প্ৰধানমন্ত্ৰী শ্ৰী নৰেন্দ্ৰ মোদী আৰু জাপানৰ প্ৰধানমন্ত্ৰী শ্বিনজো আবেই আজি যুটীয়াভাৱে মুম্বাই আৰু এলাহাবাদ সংযোগী ক্ষীপ্ৰগতিৰ ৰে'ল প্ৰকল্পৰ আধাৰশিলা স্থাপন কৰে।

এলাহাবাদত এই উপলক্ষে আয়োজিত ৰাজহুৱা সভাত প্ৰধানমন্ত্ৰীয়ে নতুন ভাৰতৰ যে 'নতুন ভাৰত' নিৰ্মাণৰ পথত উচ্চাকাংক্ষা আৰু ইচ্ছাশক্তিৰ ওপৰত বিশেষ গুৰুত্ব আৰোপ কৰে। দেশবাসীক এই উপলক্ষে অভিনন্দন জ্ঞাপন কৰি তেওঁ কয় যে বুলেট ট্ৰেন প্ৰকল্পৰ হাত ধৰি ৰে'ল পৰিবহণৰ ক্ষেত্ৰত প্ৰযুক্তি আৰু অগ্ৰগতিৰ এক বিশেষ মাংৰা লাভ কৰিব। ইয়াৰ সুফলো অচিৰেই পাব সেই সন্দৰ্ভতো তেওঁ আশা ব্যক্ত কৰে। ক্ষীপ্ৰগতিৰ এই ৰে'ল প্ৰকল্প গঢ়ি তোলাৰ কামত জাপানৰ আৰ্থিক আৰু প্ৰযুক্তিগত সহায়ৰ বাবে জাপানৰ প্ৰধানমন্ত্ৰীক ধন্যবাদ জনাইছে। শ্ৰীযুত শ্বিনজো আবেৰ বিশেষ প্ৰশংসা কৰি তেওঁ কয় যে এই প্ৰকল্পৰ অতি কম সময়ৰ ভিতৰতে আৰম্ভ কৰা হৈছে।

প্ৰধানমন্ত্ৰীয়ে কয় যে ক্ষীপ্ৰগতিৰ এই ৰে'ল প্ৰকল্পই কেৱল মুম্বাই আৰু আহমেদাবাদ চহৰ দুখনক ওচৰ চপাই নানে, একেসময়তে শ শ কিলোমিটাৰ দূৰত অৱস্থিত দুখন চহৰৰ বাসিন্দাসকলৰ মাজতো এক নিবিড় সম্পৰ্ক গঢ়ি তুলিব। তেওঁ কয় যে মুম্বাই আহমেদাবাদ কৰিড'ৰত এক নতুন অৰ্থনৈতিক ব্যবস্থা গঢ়ি উঠিব আৰু ইয়াৰ ফলত সমগ্ৰ অঞ্চল এটি মাত্ৰ অৰ্থনৈতিক অঞ্চল ৰূপে পৰিগণিত হ'ব।

প্ৰধানমন্ত্ৰীয়ে কয় যে প্ৰযুক্তি সফল হয় তেতিয়া, যেতিয়া তাৰ সুফলবোৰ সাধাৰণ মানুহৰ ওচৰত পায়। এই প্ৰকল্পত যি প্ৰযুক্তি ব্যৱহাৰ কৰা হৈছে, সেয়া এফালে যেনেকৈ ভাৰতীয় ৰে'লক সমৃদ্ধ কৰিব, আনফালে সিমানেই 'মেক ইন ইণ্ডিয়া' আঁচনিক উৎসাহ যোগাব। ক্ষীপ্ৰগতিৰ এই ৰে'ল প্ৰকল্প পৰিৱেশ তথা মানৱজাতি অনুকূল হৈ উঠিব। ভৱিষ্যতে হাইস্পিড কৰিড'ৰটো যে দ্ৰুত বিকাশ আৰু অগ্ৰগতিৰ এক বিশেষ অঞ্চল হৈ উঠাৰ দিশে অগ্ৰসৰ হৈছে সেই কথাও প্ৰসংগভাৱে ঘোষণা কৰে প্ৰধানমন্ত্ৰীয়ে।

প্ৰধানমন্ত্ৰীয়ে কয় যে ভৱিষ্যতৰ চাহিদাৰ প্ৰতি লক্ষ্য ৰাখিই চৰকাৰে আন্তঃগাঁথনি উন্নয়নৰ কাম চলাই গৈছে। যিমান পাৰি সোনকালে এই প্ৰকল্প ৰূপায়ণৰ কাম সম্পূৰ্ণ কৰিবলৈ সংশ্লিষ্ট সকলোকে একেলগে কাম কৰি যাব বুলি তেওঁৰ আশা ব্যক্ত কৰে।

ইয়াৰ আগেয়ে জাপানৰ প্ৰধানমন্ত্ৰী শ্ৰীযুত শ্বিনজো আবেই কয় যে ভাৰত-জাপান অংশীদাৰিত্ব কেৱল কৌশলগত এক বিশেষ সম্পৰ্ক নহয়, ই বৈশ্বিকো। তেওঁ আশা ব্যক্ত কৰে যে কেইবছৰ মানৰ ভিতৰতে ভাৰতৰ সৌন্দৰ্য বুলেট ট্ৰেইনৰ জৰিয়তে পৰিস্ফুট হ'ব।

\*\*\*

AKT/SH/DB

(Release ID: 1505565) Visitor Counter : 1

